

# Visit of Minister of State for External Affairs, Shri V. Muraleedharan to Nigeria (August 22-23, 2022)

August 25, 2022

## విదేశీ వ్యవహారాల సహాయ మంత్రి శ్రీ వి. మురళీధరన్ నైజీరియా పర్యటన (ఆగస్ట్ 22-23, 2022)

ఆగస్ట్ 25, 2022

1. విదేశీ వ్యవహారాలు మరియు పార్లమెంటరీ వ్యవహారాల సహాయ మంత్రి (ఎంఓఎస్) శ్రీ వి. మురళీధరన్, 2022 ఆగస్ట్ 22-23 తేదీల్లో ఫెడరల్ రిపబ్లిక్ ఆఫ్ నైజీరియాలో అధికారిక పర్యటన జరిపారు. ఆయన నైజీరియాలో పర్యటించడం ఇది రెండోసారి, అంతర్జాతీయ 2019 జూన్ లో నైజీరియా ప్రజాస్వామ్య దినోత్సవ వేడుకల్లో పాల్గొనేందుకు ఆయన ఆ దేశాన్ని సందర్శించారు.
2. ఈ పర్యటన సందర్భంగా, ఫెడరల్ రిపబ్లిక్ ఆఫ్ నైజీరియా అధ్యక్షుడు శ్రీ ముహమ్మద్ బుహారీని ఎంఓఎస్ మర్యాదపూర్వకంగా కలుసుకున్నారు. భారతీయ కమ్యూనిటీతో సంభాషించడంతో పాటు నైజీరియా విదేశాంగ మంత్రి శ్రీ జెప్రే ఒనియామా అలాగే రక్షణ మంత్రి మేజర్ జనరల్ బషీర్ మగాషి (రిటైర్డ్)తో కూడా ఎంఓఎస్ సమావేశమయ్యారు. నైజీరియా ప్రముఖులతో ఎంఓఎస్ భేటీల సందర్భంగా వాణిజ్య మరియు పెట్టుబడులు, ఇంధనం, విద్య, ఆరోగ్యం, రక్షణ, సాంస్కృతిక మరియు ప్రజా సంబంధాల విషయంలో సహకారం గురించి చర్చించారు. పరస్పర ఆసక్తిగల ప్రాంతీయ మరియు ప్రపంచ అంశాలపై కూడా చర్చలు జరిగాయి.
3. ఈ పర్యటన సందర్భంగా, ఇటీవల ప్రారంభించిన నైజీరియా-భారత్ బిజినెస్ కౌన్సిల్ (ఎన్ఐబీసీ) మొట్టమొదటి సమావేశంలో ఎంఓఎస్ కీలకోపన్యాసం చేశారు. ఆయనతో పాటు నైజీరియా వాణిజ్య మరియు పెట్టుబడుల శాఖ మంత్రి శ్రీ ఒటంబా రిచర్డ్ నియి అడెబాయో, విద్యుత్ శాఖ మంత్రి ఇంజినీర్ అబూబకర్ డి. అలియు, గనులు మరియు స్టీల్ అభివృద్ధి శాఖ మంత్రి డా. ఒలమిలేకన్ అడెగ్బెట్, కానో రాష్ట్ర గవర్నర్ శ్రీ అబ్దుల్లాహి ఉమర్ గండూజే, నైజీరియా విదేశీ వ్యవహారాల సహాయ మంత్రి అంబాసిడర్ జుబైరు దాదాతో కలిసి ఆయన ఈ సమావేశంలో పాల్గొన్నారు. నైజీరియా ప్రభుత్వానికి చెందిన సీనియర్ అధికారులు, అలాగే భారత్ మరియు నైజీరియాల నుంచి పెద్ద సంఖ్యలో పారిశ్రామిక ప్రతినిధులు కూడా ఈ కార్యక్రమానికి హాజరయ్యారు.

4. హై కమిషనర్ నిర్వహించిన కమ్యూనిటీ స్వాగత కార్యక్రమానికి హాజరైన దాదాపు 200 మంది భారతీయ కమ్యూనిటీ సభ్యులతో కూడా ఎంఓఎస్ సంభాషించారు.

5. భారత్ మరియు నైజీరియాల మధ్య నెలకొన్న బహుముఖ ద్వైపాక్షిక సంబంధాలను మరింత సుస్థిరం చేసుకోవడానికి ఎంఓఎస్ నైజీరియా పర్యటన దోహదం చేసింది. ఎన్ఐబీసీ మొట్టమొదటి సమావేశంలో ఎంఓఎస్ పాల్గొనడం అనేది నైజీరియాతో ద్వైపాక్షిక ఆర్థిక భాగస్వామ్యానికి నూతనోత్తేజాన్ని అందించింది.

**అబుజా**

**ఆగస్ట్ 25, 2022**

DISCLAIMER: This is an approximate translation. The original is available in English on MEA's website and may be referred to as the official press release.